

Na Sasamaki ena Were

“O cei e rawa ni da sureta me veivuke vata kei keda?”

Mai vei Lucy Stevenson Ewell
(Yavutaki e na italanoa dina)

Na italanoa oqo a yaco e Igiladi.

Akania o Jona na iotioti ni kena kaka-
na ka matadredredre. E dau lasa
vakalevu cake na vakayakavi ni rau tiko
kina na daukaulotu.

“Keirau via wasea vei kemuni e dua
na itukutuku me baleta na veiqaravi,” e
kaya o Sister Kearl. “Na cava e bibi kina
na qaravi ira na tani?”

“Baleta ni dau marau o Jisu!” e kaya o
Eliza, na ganei Jona lailai.

“O dina. E vakamarautaki Koya sara
ga. Ni da vukei ira na tani, ena vaka-
marautaki keda talega,” e kaya o Sister
Christensen. “O kila beka e dua e gadre-
va tu na veivuke?”

A vakasama vakalailai o Jona. “Au
sega ni vakasamataka rawa e dua na
tamata, ia na neitou iteitei e koronivuli
e gadreva na veivuke.”

“Vakasama vinaka,” e kaya o Tinaqu.

E tiko ena koronivuli nei Jona e dua na
iteitei mera rawa ni cakacaka kina e tau-
tuba. Ia e sega ni dua e bau samaka ena
dua na gauna balavu. Sa tubua vakalevu
na co. E levu talega na co ca.

“Keirau taleitaka me keirau vukei iko
kina!” a kaya o Sister Kearl. “O cei e rawa
ni tou sureta me vukei kedatou kina?”

“Tavalei keirau!” a kaya o Jekope, na
taci Jona.

“Kei na noda kalasi ni Lalai,” a kaya o
Jona.

Ena siga ka tarava, a veivosaki o Tina-
qu vua e dua e koronivuli me vakadonu-
ya. Eratou a digitaka e dua na siga me
vakasavasavataki kina na iteitei. Sa qai
vukei Jona kei iratou na tacina o Tinaqu
me ratou kaciva na tavalena kei na kalasi
ni Lalai.

Ni oti e vica na macawa, eratou sotavi
rau na daukaulotu e koronivuli o Jona kei

na nona matavuvale. Era a tiko talega e
kea o ira na tavaledra kei na itokani ena
Lalai. Sa gauna ni cakacaka!

A daramaka o Jona e dua na pea qani-
liga rapa lelevu ni were. “Raica, Tinaqu.
Sa kalevu sara na ligaqu!”

E dredre o tinaqu. “E rawa ni o vaka-
yagataka na liga levu oqori me vukea na
koti ni veikau oqo.”

A solia vei Jona eso na kilipa e vaka na
ikoti tuwawa. A qai vukei koya me kotiva
laivi na veitabana mate.

“E ka marautaki oqo,” a kaya o Jona.

Ni kotikoti o Jona, a veivuke o Eliza me
kelikeli wavokita na were. A vukei Ta o
Jekope me tara e dua na vale ni manu-
manu vuka vou. O ira na kena vo era
cavu co ca ka kumuna vata na kau. Era
biuti ira ena kato palasitika karakarawa
levu. Na taci Jona gone duadua mada ga,
o Ezra, a veivuke ena nona tomi vatu.

Sega ni dede sa savasava na were. A
wilika o Jona na taga eratou a vakasinai-
ta. “E 13 na kato!” e kaya o koya. “Eda sa
samaka e levu sara na benu.”

A dredre sara o Sister Christensen.
“Ia oqo eda sa gadreva na noda masela
lelevu me vukea noda kauta oqo ki na
motoka.”

Eratou a taura e yadua na taga o Jona,
Jekope, kei Eliza. A marau o Jona ni lave-
ta cake na kena iotioti ki na motoka. Sa
dua na ka marautaki na nodra vukei na
daukaulotu. E vinakata o koya me na
daukaulotu ena dua na siga. Me yacova
na gauna oya, e vuqa sara na sala e rawa
ni veiqaravi kina. E sega ni rawa ni wawa
me vakasamataka na nona cakacaka e
tarava! ●

Na cava eda rawa ni cakava meda veivuke kina
ena noda itikotiko?